

प्राकृतिक या अन्य विशेषताओं की जानकारी देने वाला पृथ्वी के किसी भाग अथवा खगोल का चित्र 3. आकृति, ढाँचा, बनावट, गढ़ना, चेहरा-मोहरा, शकल प्रयो. रंग साँवला है पर नक्श ठीक हैं मुहा. नक्शा बिगाड़ना- आकृति बिगाड़ना 4. चित्र, तस्वीर, प्रतिमूर्ति मुहा. (आँखों के सामने) नक्शा खिंच जाना- मन में तस्वीर उभर आना 5. चाल-ढाल प्रयो. आजकल उसके नक्शे बदले हुए हैं 6. दिखावा मुहा. नक्शे मारना- दिखावा करना।

नक्शानवीस पुं. (अर.) नक्शा बनाने वाला।

नक्शानवीसी स्त्री. (अर.) नक्शा बनाने का काम।

नक्शी वि. (अर.) जिस पर बेलबूटे बने हों।

नक्शेबाज पुं. (अर.फा.) कृत्रिम दिखावा करने वाला व्यक्ति।

नक्शेबाजी स्त्री. (अर.+फा.) दिखावा, कृत्रिमता।

नक्शोनिगार पुं. (फा.+अर.) दे. नक्शनिगार।

नक्षत्र पुं. (तत्.) 1. तारा 2. सूर्य की परिक्रमा करती हुई पृथ्वी के पथ में पड़ने वाले तारों के वे समूह जिन्हें विशेष नाम दिया गया है, समूचे पथ को 27 भागों में विभक्त किया गया है इस प्रकार नक्षत्रों की संख्या 27 मानी गई है 3. मोती 4. 27 मोतियों का हार।

नक्षत्रकल्प पुं. (तत्.) अथर्ववेद का एक कल्प जिसमें चंद्रमा की स्थिति का तथा कृत्तिका आदि नक्षत्रों की पूजा का वर्णन है।

नक्षत्रगण पुं. (तत्.) ज्यो. विशिष्ट नक्षत्रों के समूह जिनका अलग-अलग नाम तथा फल है, नक्षत्रों का समूह।

नक्षत्र चक्र पुं. (तत्.) खगोल. 1. आकाशस्थ-27 नक्षत्रों का वह समूह जिसमें से होकर चंद्रमा प्रतिमाह पृथ्वी की परिक्रमा पूरी करता है ज्यो. 1. राशि चक्र 2. तांत्रिकों का चक्र, तांत्रिकों के पूजन में नक्षत्र विचार करके कौन सा मंत्र दिया जाता है, यह तय किया जाता है।

नक्षत्रदर्श पुं. (तत्.) ज्यो. 1. नक्षत्र देखने वाला 2. ज्योतिषी।

नक्षत्रदान पुं. (तत्.) ज्यो. भिन्न-भिन्न नक्षत्रों में भिन्न-भिन्न पदार्थों के दान का विधान।

नक्षत्र दृष्टि स्त्री. (तत्.) तारा टूटना, उल्कापात।

नक्षत्रनाथ पुं. (तत्.) ज्यो. चंद्रमा।

नक्षत्रनेमि पुं. (तत्.) ज्यो. 1. ध्रुवतारा 2. चंद्रमा 3. विष्णु स्त्री. रेवती नामक नक्षत्र।

नक्षत्रप पुं. (तत्.) ज्यो. चंद्रमा।

नक्षत्रपति पुं. (तत्.) ज्यो. चंद्रमा।

नक्षत्रपथ पुं. (तत्.) ज्यो. नक्षत्रों के भ्रमण का मार्ग, आकाश।

नक्षत्रपाठक पुं. (तत्.) ज्योतिषी, नक्षत्र पढ़ने वाला।

नक्षत्रपुरुष पुं. (तत्.) ज्यो. 1. नक्षत्रों की उसकी समग्रता में पुरुष रूप में कल्पना 2. एक व्रत।

नक्षत्र माला स्त्री. (तत्.) 1. सत्ताईस मोतियों वाला हार 2. तारक समूह 3. हाथियों को पहनाया जाने वाला गले का हार।

नक्षत्रमालिनी स्त्री. (तत्.) फूलों की एक लता का नाम वि. नक्षत्रों की माला वाली।

नक्षत्रयाजक पुं. (तत्.) ग्रह-नक्षत्रों के दोष की शांति के लिए मंत्र-जाप, पूजन, हवन आदि करवाने वाला ब्राह्मण।

नक्षत्रयोग पुं. (तत्.) किसी विशिष्ट नक्षत्र में क्रूर ग्रहों का विशिष्ट योग।

नक्षत्रयोनि पुं. (तत्.) विवाह के लिए वर्जित नक्षत्र।

नक्षत्रराज पुं. (तत्.) नक्षत्रों का स्वामी, चंद्रमा।

नक्षत्रलोक पुं. (तत्.) 1. नक्षत्रों का लोक अर्थात् जिसमें तारों का समूह स्थित हो 2. आकाश।

नक्षत्रवर्त्म पुं. (तत्.) आकाश।

नक्षत्रविद्या स्त्री. (तत्.) 1. ज्योतिष विद्या 2. खगोल विज्ञान।

नक्षत्रवीथि स्त्री. (तत्.) ज्योतिष के अनुसार तीन-तीन नक्षत्रों के बीच का कल्पित-मार्ग।